

قرآنیات

البيان

جاوید احمد غامدی

بِسْمِ اللّٰہِ الرَّحْمٰنِ الرَّحِیْمِ

سورة الصافات

(۲)

وَلَقَدْ نَادَنَا نُوحٌ فَلَنِعَمُ الْمُجِيْبُوْنَ ﴿٢٥﴾ وَنَجَّيْنَاهُ وَآهَلَهُ مِنَ الْكَرْبَلَةِ
الْعَظِيْمِ ﴿٢٦﴾ وَجَعَلْنَا ذُرِّيَّتَهُ هُمُ الْبَاقِيْنَ ﴿٢٧﴾ وَتَرَكْنَا عَلَيْهِ فِي الْاُخْرِيْنَ ﴿٢٨﴾

(اس کے لیے سب سے پہلے) نوح نے ہم سے فریاد کی تھی۔ ۳۲ پھر دیکھو کہ ہم کیا خوب فریاد سننے والے ہیں! ہم نے اُس کو اور اُس کے لوگوں ۳۳ کو بہت بڑی مصیبت سے بچالیا اور (بعد کے زمانوں میں) اُسی کی نسل کو باقی رکھا ۳۴ اور پچھلوں میں ایک گروہ کو، ہم نے اُس کی ملت پر چھوڑا۔ ۳۵

۳۲۔ یہ اُس فریاد کی طرف اشارہ ہے جو نوح علیہ السلام نے ایک طویل جدوجہد کے بعد اپنی قوم کے ایمان سے بالکل مایوس ہو جانے کے بعد کی تھی۔ اس کا ذکر سورہ شعراء (۲۶) کی آیات ۱۱۸-۱۱۷ میں گزر چکا ہے۔
۳۳۔ اصل میں لفظ "آهُل" استعمال ہوا ہے۔ اس لفظ کا استعمال اگرچہ کسی شخص کے ساتھیوں اور بیویوں کاروں پر بھی ہوتا ہے، لیکن نوح علیہ السلام کے بارے میں معلوم ہے کہ ان پر ایمان لانے والوں میں اکثریت ان کے گھروں والوں ہی کی تھی۔ لہذا باقی اہل ایمان کو انھی کے تابع سمجھنا چاہیے۔

۳۴۔ چنانچہ عام طور پر مانا جاتا ہے کہ بعد کے لوگ زیادہ تر انھی کے میٹھوں سام، حام اور یافت کی اولاد ہیں۔

۳۵۔ اس جملے میں "تَرَكْنَا" کا مفعول اور "عَلَيْهِ" کے بعد ایک مضاف عربیت کے معروف قاعدے کے

سَلَمٌ عَلَى نُوحٍ فِي الْعُلَمَائِينَ ﴿٢٩﴾ إِنَّا كَذَلِكَ نَجْزِي الْمُحْسِنِينَ ﴿٣٠﴾ إِنَّهُ
مِنْ عِبَادِنَا الْمُؤْمِنِينَ ﴿٣١﴾ ثُمَّ أَغْرَقْنَا الْأُخْرَىٰ
وَإِنَّ مِنْ شِيعَتِهِ لَا يُرَاهِيمُ ﴿٣٢﴾ إِذْ جَاءَ رَبَّهُ بِقَلْبٍ سَلِيمٍ ﴿٣٣﴾ إِذْ قَالَ

نوح پر سلامتی ہے تمام دنیا والوں میں۔ ہم خوبی سے عمل کرنے والوں کو ایسا ہی صلح دیتے ہیں۔
کچھ شک نہیں کہ وہ ہمارے مومن بندوں میں سے تھا۔ پھر (اس کو اور اس کے ماننے والوں کو الگ
کر کے) ہم نے اوروں کو غرق کر دیا۔ ۸۲-۷۵۳۶

یقیناً اُسی کے گروہ میں سے ۳۸ ابراہیم بھی تھا۔ یاد کرو، جب وہ قلب سلیم ۳۹ کے ساتھ اپنے

مطابق مخدوف ہے۔ مدعا یہ ہے کہ اُس کی قوم کے لوگوں نے تو اس کو نہیں مانا، لیکن بعد میں ایک بڑا گروہ ایسے
لوگوں کا پیدا ہو گیا اور خدا کی توفیق سے عرصے تک باقی رہا جو اس کے طریقے پر تھے۔
۳۶۔ یہ پہلی دینونت تھی جوز میں پر برپا ہوئی اور ہمیشہ کے لیے اس حقیقت کی یاد گار بن گئی کہ یہی کچھ ایک
دن پورے عالم کے ساتھ بھی ہونے والا ہے۔

۳۷۔ یعنی اُسی کے زمرے میں سے۔ چنانچہ اتاذ امام کے الفاظ میں، جود عوت خلق کو انہوں نے دی، وہی
دعوت انہوں نے بھی دی اور اللہ کی راہ میں جس ایمان و احسان کا مظاہرہ انہوں نے کیا، اُسی صدق و اخلاص کا
مظاہرہ انہوں نے بھی کیا۔ گویا نوح علیہ السلام کے بعد وہ اُسی گروہ کے ایک نمایاں ترین فرد تھے جس کا ذکر اور پر
وَتَرَكَنَا عَلَيْهِ فِي الْأُخْرَىٰ، کے الفاظ میں ہوا ہے۔

۳۸۔ حضرت ابراہیم ۲۱۰۰ ق م کے لگ بھگ زمانے میں عراق کے شہر ار میں پیدا ہوئے۔ آپ عمیل و طبقے
کے ایک فرد تھے جو اس علاقے میں سب سے اوپر ایسا طبقہ سمجھا جاتا تھا۔ باپ کا نام آزر تھا جو بڑے معبد کے
پر وہست اور ریاست کے اہم عہدہ دار تھے۔ وہاں اُس وقت نمو خاندان کی حکومت تھی جو عربی میں جا کر نمروڈ
ہو گیا۔

۳۹۔ اس سے مراد وہ دل ہے جو شرک و نفاق کی ہر بیماری سے پاک ہو اور جس میں کسی نوعیت کا کوئی کھوٹ
نہ ہو۔

لِأَبْيَهُ وَقَوْمِهِ مَاذَا تَعْبُدُونَ ﴿٨٥﴾ أَيْفَكَ الْهَةُ دُونَ اللَّهِ تُرِيدُونَ ط
فَمَا ظَنْكُمْ بِرَبِّ الْعَالَمِينَ ﴿٨٦﴾ فَنَظَرَ نَظَرَةً فِي النَّجُومِ لٰ فَقَالَ إِنِّي

پروردگار کے حضور میں آیا۔ جب اُس نے اپنے باپ سے اور اپنی قوم کے لوگوں سے کہا: یہ تم کس چیز کی عبادت کرتے ہو؟ کیا اللہ کے سوا جھوٹ گھٹرے ہوئے معبدوں کو چاہتے ہو؟ پھر خداوند عالم کے بارے میں تمھارا کیا گمان ہے؟ (لوگ جب معبد سے رخصت ہونے لگے، جہاں ابراہیم نے یہ گفتگو کی تھی) تو اُس نے (وقت کا اندازہ کرنے کے لیے) ایک نظر تاروں پر

۳۰۔ یعنی اُس کی طرف متوجہ ہوا اور کمال صدق و اخلاص کے ساتھ اپنے آپ کو اُس کے حوالے کر دیا۔
۳۱۔ یہ جملہ دریابہ کو زہ ہے۔ استاذ امام لکھتے ہیں:

”... مطلب یہ ہے کہ اگر تم خدا کے سواد و سرے معبدوں کے طالب بنے ہو تو خدا رہ رب العالمین کے بارے میں تمھارا کیا گمان ہے؟ کیا تم اس بدگمانی میں مبتلا ہو کہ وہ تنہا تمھاری ضروریات کی کفالت اور تمھاری حفاظت سے قاصر ہے؟ کیا وہ اکیلا اس دنیا کے انتظام سے عاجز ہے، اس وجہ سے تم نے اُس کے لیے مددگار تلاش کیے ہیں؟ کیا تم اس وہم میں مبتلا ہو کہ وہ اس دنیا کے ہر گوشے اور ہر فرد کے حالات سے باخبر نہیں ہو سکتا، اس وجہ سے اُس کو باخبر کرنے کے لیے دوسرے وسائل و وسائل کی ضرورت ہے؟ کیا تم اُس کے عدل و رحم سے مایوس ہو کہ اُس کی رحمت حاصل کرنے کے لیے تم نے اپنے جی سے اُس کے دربار کے لیے سفارشی ٹھیکرائے ہیں؟ مطلب یہ ہوا کہ جب تک خداوند عالم کے بارے میں اس قسم کی بدگمانی کسی کو نہ ہو، اُس وقت تک وہ اُس کے سوا کسی کو اپنا معبد بنانے کا نگ گوارانہ کرے گا۔ اور اگر کوئی شخص اپنے رب سے اس قسم کا کوئی سوء ظن رکھتا ہے تو اسے یہ بات یاد رکھنی چاہیے کہ العیاذ بالله خدا کوئی بے حیث و بے غیرت ہستی نہیں ہے کہ وہ اپنی ذات اور اپنی مملکت میں ہر ایک کی شرکت و مداخلت گوارا کر لے، بلکہ وہ عزیز و جبار اور غیور و مตکبر ہے۔ اس وجہ سے وہ ایسے تمام لوگوں کو جہنم میں جھونک دے گا جو اُس کی خدائی میں شریک بننے کے مدعا ہوں گے یاد و سروں کو شریک بنائیں گے۔“ (نذر بر قرآن ۲۷۹/۶)

سَقِيمٌ ۝ فَتَوَلَّوا عَنْهُ مُدْبِرِينَ ۝ فَرَاغَ إِلَى الْهَتِيمِ فَقَالَ آلا
تَأْكُلُونَ ۝ مَا لَكُمْ لَا تَنْطِقُونَ ۝ فَرَاغَ عَلَيْهِمْ ضَرْبًا بِالْيَمِينِ ۝

ڈائی، ۳۲ پھر کہا: میں تو ماندہ ہو رہا ہوں۔ ۳۳ چنانچہ وہ اس کو چھوڑ کر پلٹے اور چلے گئے۔ ۳۴ سوابراہیم نظر پچا کر ان کے معبدوں کی طرف گیا^۵ اور کہا: آپ لوگ کھاتے کیوں نہیں؟ ۳۶ کیا بات ہے، آپ لوگ بولتے بھی نہیں۔ ۳۷ اس کے بعد وہ موقع دیکھتے ہی ان پر پل پڑا اور بھر پورہاتھمار۔ ۳۸

۳۸۔ یعنی بالکل اسی طرح، جیسے اس زمانے کے لوگ کلائی اٹھا کر گھٹری کی طرف دیکھتے ہیں۔ قدیم زمانے میں وقت کا اندازہ کرنے کے لیے شب میں اسی طرح تاروں کو اور دن میں سورج کو دیکھا جاتا تھا۔

۳۹۔ یہ غالباً عبد میں کسی تقریب کا موقع تھا۔ ایسے موقعوں پر لوگ بالعموم ماندہ اور مضمل ہو جاتے ہیں۔ ابراہیم علیہ السلام نے پہلے آسمان کی طرف نظر ڈال کر لوگوں کو وقت کا احساس دلایا، پھر اپنے اصحاب کی طرف توجہ دلائی۔ اس سے انہوں نے معبد کے محافظوں اور ذمہ داروں کو یہ تاثر دیا کہ طبیعت کے اصحاب اور وقت زیادہ ہو جانے کی وجہ سے وہ اس وقت گھر نہیں جانا چاہتے، بلکہ یہیں پڑ رہنا چاہتے ہیں۔ آگے جس اقدام کا ذکر ہے، اس کے لیے یہ نہایت پاکیزہ توریہ تھا جس میں ہرگز کسی جھوٹ کی آمیزش نہیں تھی۔

۴۰۔ یعنی اپنے اپنے ٹھکانوں پر چلے گئے، انھیں کوئی ایسی بات محسوس نہیں ہوئی کہ وہ متنبہ ہو جاتے۔ ۴۱۔ یعنی اس طرف گیا، جہاں ان کے بت رکھے ہوئے تھے۔

۴۲۔ یہ ان کھانوں کی طرف اشارہ ہے جو بتوں کے حضور میں پیش کیے جاتے ہیں۔ ۴۳۔ یہ اور اس سے پہلے کاظمیہ فقرہ ابراہیم علیہ السلام کے مزاج کی کیفیت بتاتا ہے کہ اس اقدام کے وقت نہایت بشاش تھے، ان پر کسی گھبراہٹ کا کوئی اثر نہیں تھا۔

۴۴۔ اصل الفاظ ہیں: ”فَرَاغَ عَلَيْهِمْ ضَرْبًا بِالْيَمِينِ“۔ اس جملے کی تالیف اس طرح ہے: ”فَرَاغَ عَلَيْهِمْ يَضْرِبُهُمْ ضَرْبًا بِالْيَمِينِ“۔ لفظ ”یمین“ دائیں ہاتھ کے لیے آتا ہے۔ اس ہاتھ کی ضرب چونکہ بھر پور ہوتی ہے، اس وجہ سے یہاں یہ دائیں کے معنی سے مجرد ہو کر بھر پورہاتھمارنے کے مفہوم میں استعمال ہوا ہے۔ ابراہیم علیہ السلام نے یہ اقدام، جیسا کہ بعض لوگ سمجھتے ہیں، نبی عن المکر کے لیے نہیں کیا، بلکہ

فَاقْبَلُوا إِلَيْهِ يَزِفُونَ ۝ قَالَ أَتَعْبُدُونَ مَا تَنْحِتُونَ ۝ وَاللَّهُ خَلَقَكُمْ
وَمَا تَعْمَلُونَ ۝ قَالُوا ابْنُوا لَهُ بُنْيَانًا فَالْقُوَّهُ فِي الْجَحِيمِ ۝ فَأَرَادُوا بِهِ

(لوگوں کو خبر ہوئی) تو وہ بھاگے ہوئے اُس کی طرف آئے۔ ابراہیم نے کہا: کیا تم لوگ اپنی گھڑی ہوئی چیزوں کو پوچھتے ہو؟ حقیقت یہ ہے کہ اللہ ہی نے تمھیں بھی پیدا کیا ہے اور ان چیزوں کو بھی جنھیں تم بناتے ہو۔^{۲۹} انہوں نے کہا: (اس کا یہی رویہ ہے تو) اس کے لیے ایک عمارت کھڑی

اپنے خاص طریقے پر استدلال کے لیے کیا تھا، جس پر کوئی اعتراض نہیں کیا جا سکتا۔ ان کا یہ استدلال سورۂ انیاء (۲۱) میں تفصیل کے ساتھ نقل ہوا ہے۔

۳۹۔ یعنی تمھیں بھی اور اُس لکڑی اور پتھر کو بھی جس سے تم اپنے معبد تراشتے ہو اور ان جنات اور ملائکہ کو بھی جن کے یہ تمھارے زعم کے مطابق علامتی پیکر ہیں۔ قرآن نے یہاں اپنے طریقے کے مطابق اس سرگذشت کا کچھ حصہ حذف کر دیا ہے جس کی وضاحت سورۂ انیاء (۲۱) سے ہوتی ہے۔ استاذ امام امین الحسن اصلاحی نے اُس کا خلاصہ بیان فرمایا ہے۔ وہ لکھتے ہیں:

”... جس وقت حضرت ابراہیم نے بتوں کو توڑا، اُس وقت تو کسی کو خبر نہیں ہوئی۔ بعد میں جب پھرے داروں کو اس حادثہ کی اطلاع ہوئی اور یہ سوال پیدا ہوا کہ یہ کس کی کارستانی ہو سکتی ہے تو حضرت ابراہیم علیہ السلام چونکہ بتوں کی ہجوم کرتے رہے تھے اور انہوں نے دھمکی بھی دے رکھی تھی کہ وہاں بتوں کے ساتھ ایک چال کرنے والے ہیں، اس وجہ سے معبد کے ذمہ داروں کی رائے یہی قرار پائی کہ ہونہ ہو، یہ انہی کی کارروائی ہے۔ چنانچہ سارے لوگ بھاگے ہوئے ان کے پاس پہنچنے اور ان سے پوچھ گجھ شروع کر دی۔ پہلے تو انہوں نے لوگوں کا مذاق اڑایا اور بڑے بت کی طرف اشارہ کرتے ہوئے فرمایا کہ اُس نے توڑا ہو گا اور ساتھ ہی ان کی حماقت کی طرف توجہ دلانے کے لیے فرمایا کہ مجھ سے کیوں پوچھتے ہو، اپنے ان معبدوں ہی سے کیوں نہیں پوچھ لیتے جن پر یہ مصیبت گزری ہے! اگر یہ اپنے سرپر آئی ہوئی مصیبت کوئہ خود دفع کر سکتے اور نہ اُس کو بیان ہی کر سکتے ہیں تو آخر یہ کس مرض کی دو ایس کم تم ان کی پوچھا کر رہے ہو! حضرت ابراہیم علیہ السلام کے اس معارضے سے اول اول تو وہ بہت شر مائے، لیکن پھر حیثیت جاہلیت ان پر غالب آگئی اور بولے کہ بھلائیں سے ہم کس طرح پوچھیں، یہ تو تمھیں معلوم ہی ہے کہ یہ بولنے نہیں!“ (تدبر قرآن ۲۸۲/۶)

كَيْدًا فَجَعَلْنَاهُمُ الْأَسْفَلِينَ ۝ وَقَالَ إِنِّي ذَاهِبٌ إِلَى رَبِّي سَيَّهَدِينَ ۝ رَبِّ هَبْ لِي مِنَ الصَّلِحِينَ ۝ فَبَشَّرَنِهِ بِغُلْمَرَ حَلِيلٍ ۝

کرو، پھر اس کو دیکتی آگ میں پھینک دو۔ ۵۰ مسو انھوں نے اُس کے ساتھ چال کرنی چاہی اہ تو ہم نے اُنھی کو نیچا دکھا دیا۔ ۵۱ ابراہیم نے کہا: (تم لوگوں کو چھوڑ کر اب) میں اپنے پروردگار کی طرف جاتا ہوں، وہ ضرور میری رہنمائی فرمائے گا۔ ۵۲ پروردگار، تو مجھے صالح اولاد عطا فرم۔ ۵۳ (ابراہیم نے یہ دعا کی) تو (اس کے جواب میں) ہم نے اُس کو ایک بردبار لڑکے کی بشارت دی۔ ۱۰۱-۸۳ ۵۴

۵۰۔ یعنی ایک آتش کدہ بناؤ اور ابراہیم کو اُس میں پھینک دو۔ اُن کے اس فصل کے لیے قرآن نے آگے لفظ ”کَيْد“ استعمال کیا ہے۔ اس سے معلوم ہوتا ہے کہ یہ بات انھوں نے ابراہیم علیہ السلام کے سامنے نہیں، بلکہ آپ میں ایک دوسرے سے کہی۔

۵۱۔ یعنی آتش کدہ بناؤ کر کسی بہانے سے اُن کو اُس میں پھینکنا چاہا۔ اس کی وجہ غالباً یہ رہی ہو گی کہ علانیہ اقدام کی صورت میں حضرت ابراہیم علیہ السلام کے خاندان کی طرف سے مزاحمت کا اندیشہ ہو سکتا تھا۔ چنانچہ معلوم ہے کہ نبی صلی اللہ علیہ وسلم کے معاملے میں بھی قریش کے سرداروں کو اسی طرح کی تدبیر کرنی پڑی تھی۔

۵۲۔ دوسری بجھے وضاحت ہے کہ وہ اس میں تو کامیاب ہو گئے کہ اُن کو آگ میں ڈال دیں، مگر اللہ تعالیٰ نے حضرت ابراہیم کو محفوظ رکھا اور آگ اُن کے لیے ٹھنڈی ہو کر سراسر سلامتی بن گئی۔

۵۳۔ اپنی قوم پر اتمام محنت کے بعد یہ حضرت ابراہیم علیہ السلام کی طرف سے بھرت کے فیصلے کا اظہار ہے۔ لوگ داعی حق کی جان کے درپے ہو جائیں تو انہیا علیہم السلام کو اسی طرح بھرت کا حکم دے دیا جاتا ہے۔ آگے کیا پیش آئے گا، اس طرح کے موقعوں پر اس کا کچھ اندازہ نہیں ہوتا۔ چنانچہ ہر قدم پر ضرورت ہوتی ہے کہ وہی پروردگار رہنمائی فرمائے جس کے بھروسے پر اتنا بڑا فیصلہ کیا گیا ہے۔ یہ الفاظ خدا پر اسی بھروسے کو ظاہر کرتے ہیں۔

۵۴۔ اس سے واضح ہے کہ ابراہیم علیہ السلام کے ہاں اُس وقت تک کوئی اولاد نہیں ہوئی تھی۔ بائیل کی کتاب پیدائش سے بھی بہی ثابت ہوتا ہے۔ چنانچہ اپنے خاندان اور خویش و اقارب سے کثیر کے بعد یہ اُن کی فطری ضرورت تھی، جس کے لیے انھوں نے یہ درخواست کی ہے۔

۵۵۔ اس سے ظاہر ہے کہ اسماعیل علیہ السلام مراد ہیں۔ آگے آیت ۱۱۲ میں خود قرآن نے صراحة کر دی

فَلَمَّا بَلَغَ مَعَهُ السَّعْيَ قَالَ يُبْنِيَ إِنِّي أَرِي فِي الْمَنَامِ أَنِّي آذْبَحُكَ فَانْظُرْ مَاذَا تَرَىٰ ۖ قَالَ يَابَتِ افْعَلْ مَا تُؤْمِرُ سَتَجْدُنِيَ إِنْ شَاءَ اللَّهُ مِنَ

(وہ لڑکا جوان ہوا)، پھر جب وہ اس کے ساتھ دوڑھوپ کرنے کی عمر کو پہنچا^{۵۷} تو ابراہیم نے (ایک دن) اس سے کہا: میرے بیٹے، میں (پچھدنوں سے^{۵۸}) خواب میں دیکھتا ہوں کہ میں تم کو ذبح کر رہا ہوں۔ تو غور کرو، تمہاری کیا رائے ہے؟ اس نے کہا: اباجان، آپ کو جو حکم دیا جا رہا

ہے کہ اُنھیں علیہ السلام اُنھیں اس بیٹے کی قربانی کے بعد اور اس کے صلے میں ملے تھے۔ بائیبل کی کتاب پیدائش میں بھی تصریح ہے کہ حضرت اُنھیں کی پیدائش اسماعیل علیہ السلام کی پیدائش کے ۱۲ سال بعد ہوئی تھی۔ سورہ ابراہیم (۱۲) کی آیت ۳۹ میں صاحب زادوں کا ذکر اسی ترتیب سے ہوا ہے۔ قرآن نے دونوں کے لیے صفات کے استعمال میں بھی فرق کیا ہے۔ چنانچہ حضرت اسماعیل کو یہاں ”غُلَامٌ حَلِيمٌ“ کہا گیا ہے، جب کہ حضرت اُنھیں کی بشارت جہاں بھی نقل ہوئی ہے، ان کے لیے ”غُلَامٌ عَلِيمٌ“ کے الفاظ استعمال ہوئے ہیں۔ استاذ امام لکھتے ہیں:

”... یہ صفت ان کی اُس عزیمت واستقامت کی تعبیر ہے جس کا مظاہرہ انہوں نے باپ کی چہری کے نیچے کیا اور جس کے صلے میں اللہ تعالیٰ نے ان کو ”صَادِقُ الْوَعْدِ“، ”صَابِرٌ“ اور ”حَلِيمٌ“ کے القاب سے نواز۔ یہ امر یہاں مخصوص ہے کہ بعض یہی صفت ”حَلِيمٌ“ قرآن میں حضرت ابراہیم کے لیے بھی آئی ہے۔ اس سے معلوم ہوتا ہے کہ حضرت اسماعیل اپنے باپ کی صفات کے سب سے زیادہ نمایاں مظہر تھے۔“

(تدبر قرآن ۲۸۲/۶)

۵۶۔ اور بیان ہو چکا ہے کہ یہ کم و بیش ۱۳ برس کی عمر تھی۔ بیٹا باپ کی رنگا ہوں میں سب سے زیادہ محبوب اسی عمر میں ہوتا ہے۔ پھر اسماعیل تو ان کے اکلوتے فرزند تھے اور ہجرت کے بعد غربت کی جوزندگی وہ بسر کر رہے تھے، اس میں ان کے لیے دل جمعی کا واحد ذریعہ تھے۔ اس سے اندازہ کیا جا سکتا ہے کہ آگے جس امتحان کا ذکر ہے، وہ کیسا سخت امتحان تھا۔

۷۔ یہ اسلوب کلام سے تباری ہے۔ اس لیے کہ انہوں نے یہ خواب اگر ایک ہی مرتبہ دیکھا ہوتا تو اس کو بیان کرنے کے لیے ”إِنِّي رَأَيْتُ فِي الْمَنَامِ“ کا اسلوب زیادہ موزوں تھا۔

۸۔ اس سے مقصود یہ تھا کہ جو کچھ وہ دیکھ رہے ہیں، اس پر عمل کے لیے بیٹے کے حوصلے کا بھی اندازہ

الصُّبَرِينَ ۝ فَلَمَّا أَسْلَمَ وَتَلَهُ لِلْجَنِينَ ۝ وَنَادَيْنَهُ أَنْ يَأْبِرُهُمْ ۝
۝ قَدْ صَدَقْتَ الرُّءُوْيَا ۝ إِنَّا كَذَلِكَ نَجْزِي الْمُحْسِنِينَ ۝ إِنَّ هَذَا لَهُوَ
۝

ہے، اُس کی تعییل کیجیے۔ خدا نے چاہا تو آپ مجھے ثابت قدموں میں پائیں گے۔ پھر جب دونوں نے سر تسلیم خم کر دیا اور باب پ نے بیٹھے کو پیشانی کے بل لٹا دیا^{۱۵۹} اور ہم نے اُس سے پکار کر کہا کہ ابراہیم، تم نے خواب کو سچا کر دکھایا ہے^{۱۶۰} تو تصور کرو کہ دریاء رحمت نے کیسا جوش مارا ہو گا۔^{۱۶۱} حقیقت

کر لیا جائے۔

۵۹۔ یعنی سجدہ ریز کر دیا۔ اس لیے کہ یہی بیت خدا کے قرب کی سب سے زیادہ محبوب بیت ہے۔ چنانچہ انہوں نے پسند فرمایا کہ فرزند سجدے کی حالت میں خدا کے حضور پیش کیا جائے۔

۶۰۔ ابراہیم علیہ السلام کو اللہ تعالیٰ نے براہ راست بیٹھے کو ذبح کرنے کا حکم نہیں دیا تھا، بلکہ خواب میں ذبح کرتے ہوئے دکھایا تھا اور خواب کی باتیں تاویل و تعبیر کی محتاج ہوتی ہیں۔ لہذا اس خواب کی تعبیر بھی یہ تھی کہ وہ بیٹھے کو معبد کی خدمت کے لیے اللہ تعالیٰ کی نذر کر دیں۔ اس سے ہرگز یہ مقصود نہ تھا کہ وہ فی الواقع اُس کو ذبح کریں۔ لیکن خدا کے اس صداقت شعار بندے نے کوئی تعبیر نکالنے کے بجائے اُس پر من و عن عمل کر ڈالا۔ اللہ تعالیٰ نے یہ اُن کے اسی اقدام پر غایت درجہ محبت اور تحسین و آفرین کے اظہار کے لیے فرمایا ہے کہ ابراہیم تم نے خواب کو چکر دکھایا ہے۔ اس کی وجہ یہ ہے کہ حکم جس طریقے سے دیا گیا تھا، اُس میں یہی رو یہ کمال عبدیت کے زیادہ قریب تھا اور اُس سے یہ دیکھنا مقصود بھی تھا کہ وہ تاویل کرتے ہیں یا فی الواقع ذبح کرنے کے لیے تیار ہو جاتے ہیں۔ آگے اسی بنابر فرمایا ہے کہ یہ کھلی آزمائش تھی اور ابراہیم اُس میں ہر لحاظ سے کامیاب رہے۔ چنانچہ یہ حقیقت ہے کہ وہ اہل نظر ہی کے نہیں، اہل ظاہر کے بھی المام تھے اور موقع امتحان کا ہو تو اہل ظاہر کا طرز عمل ہی قرین صواب ہوتا ہے۔

۶۱۔ یہ ”لَمَّا“ کا خواب ہے جو اصل میں حذف کر دیا گیا ہے۔ اس کی وجہ یہ ہے کہ بات اتنی بڑی ہے کہ اُس کا بس تصور ہی کیا جاسکتا ہے۔ اُسے اگر لفظوں میں بیان کیا جائے تو اُس کی اصلی شان سے یہ بہت کم تر ہو گا۔ ہم نے ترجمے میں اُسے کھول دیا ہے، اس لیے کہ ترجمہ پہلے ہی اصل کا کم تر بیان ہوتا ہے۔

الْبَلُوْا الْمُبِيْنُ ۚ وَفَدَيْنَهُ بِذِبْحٍ عَظِيْمٍ ۝ وَتَرَكْنَا عَلَيْهِ فِي
الْاَخْرِيْنَ ۝ سَلْمٌ عَلَى اِبْرَاهِيْمَ ۝ كَذِلِكَ نَجَزِي الْمُحْسِنِيْنَ ۝
إِنَّهُ مِنْ عِبَادِنَا الْمُؤْمِنِيْنَ ۝ وَبَشَرَنَهُ بِاَسْحَقَ نَبِيًّا مِنَ الصَّلِيْحِيْنَ ۝

یہ ہے کہ خوبی سے عمل کرنے والوں کو ہم ایسی ہی جزا دیتے ہیں۔^{۳۲} یقیناً یہ کھلی آزمائش تھی۔^{۳۳}
(ابراہیم اس میں کامیاب ہو گیا تو) ہم نے ایک عظیم قربانی کے عوض اسمعیل کو چھڑایا^{۳۴} اور
(ابراہیم کو ایسی مقبولیت عطا فرمائی کہ) پچھلوں میں ایک گروہ کو ہم نے اُس کی ملت پر چھوڑا۔
سلامتی ہوا براہیم پر۔ ہم خوبی سے عمل کرنے والوں کو اسی طرح صلدیتے ہیں۔^{۳۵} کچھ شک نہیں
کہ وہ ہمارے مومن بندوں میں سے تھا۔ (یہی موقع تھا کہ) ہم نے اُس کو سخت کی بشارت دی،

۲۲۔ یعنی ان کی جزا کے لیے ہماری رحمت اسی طرح جوش میں آتی ہے، جس طرح کہ اس موقع پر آتی۔

۲۳۔ ابراہیم علیہ السلام کی کامیابی پر یہ اللہ تعالیٰ کی طرف سے مزید تحسین و آفرین ہے۔ استاذ امام لکھتے ہیں:

”...یہ کوئی معمولی امتحان نہیں تھا، بلکہ بہت بڑا امتحان تھا جس میں ابراہیم علیہ السلام نے بازی جیتی۔

جس امتحان کو خود اللہ تعالیٰ بڑا امتحان قرار دے، اُس کے بڑے ہونے میں کیا شبہ ہو سکتا ہے۔ اور اگر اُس میں

حضرت ابراہیم علیہ السلام نے ایسی کامیابی حاصل کی جس کی داد خود اللہ تعالیٰ نے ”قد صَدَّقْتَ الرُّعْيَا“ کے

شاندار الفاظ سے دی تو اس میں شبہ نہیں کہ اس آسمان کے نیچے نہ اُس سے بڑا کوئی امتحان پیش آیا اور نہ اُس

سے زیادہ شاندار کامیابی کسی نے حاصل کی۔“ (تدبر قرآن ۲۸۷/۶)

۲۴۔ یہ اس قربانی کی طرف اشارہ ہے جو ابراہیم علیہ السلام نے اُس وقت اللہ تعالیٰ کی ہدایت کے مطابق کی اور جس کی یاد گارکے طور پر ہر سال اسی تاریخ کو قربانی کی ایک عظیم روایت ہمیشہ کے لیے قائم کر دی گئی۔ یہی قربانی ہے جو حج و عمرہ کے موقع پر اور عید الاضحیٰ کے دن، ہم ایک نفل عبادت کے طور پر پورے اہتمام کے ساتھ کرتے ہیں۔ آیت میں اسی کو ”ذِبْحٍ عَظِيْمٍ“ سے تعبیر کیا گیا ہے۔ یہ در حقیقت اسمعیل علیہ السلام کی جان کا فدیہ ہے جس سے وہ چھڑا لیے گئے۔ چنانچہ فرمایا ہے: ”وَقَدَيْنَهُ بِذِبْحٍ عَظِيْمٍ۔“

۲۵۔ یعنی دنیا اور آخرت میں اسی طرح سلامتی اور برکت سے نوازتے ہیں۔

۲۶۔ یہ حقیقی مفہوم میں فرمایا ہے۔ اس سے واضح ہوا کہ ایمان کی اصلی شان وہی ہے جو ابراہیم علیہ السلام

وَبَرَكْنَا عَلَيْهِ وَعَلَىٰ إِسْحَقَ طَ وَمِنْ ذُرِّيَّتِهِمَا مُحْسِنٌ وَظَالِمٌ لِنَفْسِهِ

مُبِينٌ ۖ ۱۱۳

وَلَقَدْ مَنَّا عَلَىٰ مُوسَىٰ وَهُرُونَ ۚ وَنَجَّيْنَاهُمَا وَقَوْمَهُمَا مِنَ الْكَرْبِ الْعَظِيمِ ۖ ۱۱۵

صالحین کے زمرے میں سے ایک نبی۔^{۲۷} اور ہم نے اسماعیل اور اسحق، دونوں پر اپنی برکتیں نازل فرمائیں۔ اب دونوں کی اولاد میں خوبی سے عمل کرنے والے بھی ہیں اور اپنی جان پر کھلے ہوئے ظلم ڈھانے والے بھی۔^{۱۱۳-۱۰۲۶۸}

ہم نے موسیٰ اور ہارون^{۲۹} پر بھی اسی طرح فضل کیا تھا اور ان کو اور ان کی قوم کو^{۳۰} بڑی مصیبت

کے طرز عمل سے ظاہر ہوئی۔

۲۷۔ اسحق علیہ السلام کے معاملے میں بشارت اصل میں اسی چیز کی تھی۔ استاذ امام لکھتے ہیں:

”... حضرت ابراہیم علیہ السلام کے لیے مجرد ایک فرزند کی ولادت کوئی اہمیت رکھنے والی بات نہیں تھی۔ وہ حضرت اسماعیل کو پا کر اولاد کی طرف سے بالکل مطمئن ہو چکے تھے۔ چنانچہ تورات سے معلوم ہوتا ہے کہ جب ان کو حضرت اسحق کی خوش خبری دی گئی تو انہوں نے فرمایا کہ ”کاش، اسماعیل ہی تیرے حضور جیتا رہے“! البتہ، یہ بات ان کے لیے بشارت ہو سکتی تھی کہ پیدا ہونے والا فرزند صالح اور نبی ہو گا۔“

(تدبر قرآن ۲۸۸/۶)

۲۸۔ یہ اظہارت اساف کا جملہ ہے۔ یعنی وہی صورت پیدا ہو گئی ہے جو انسانوں کے معاملے میں بالعموم پیدا ہو جاتی ہے کہ ایسے عالی مرتبہ لوگوں کی اولاد میں بھی لوگ خدا سے سرکش ہو کر شرک جیسے ظلم کا ارتکاب کرنے لگتے ہیں۔

۲۹۔ ابراہیم علیہ السلام کے بعد سب سے زیادہ جلیل القدر رسول یہی دونوں تھے۔ ان کا زمانہ ۱۲۰۰ ق م کے لگ بھگ ہے۔

۳۰۔ یعنی بنی اسرائیل کو، جو اس زمانے میں فرعونہ مصر کے غلام تھے۔ اللہ تعالیٰ نے ان کی مدد کی اور انھیں

* پیدائش ۱۸:۷۔

وَنَصَرْنَاهُمْ فَكَانُوا هُمُ الْغَلِيبِينَ ﴿١١٦﴾ وَاتَّبَعْنَاهُمَا الْكِتَابَ الْمُسْتَقِيمَ ﴿١١٧﴾ وَهَدَيْنَاهُمَا الصِّرَاطَ الْمُسْتَقِيمَ ﴿١١٨﴾ وَتَرَكْنَا عَلَيْهِمَا فِي الْآخِرِينَ ﴿١١٩﴾ سَلْمٌ عَلٰى مُوسَى وَهَرُونَ ﴿١٢٠﴾ إِنَّا كَذَلِكَ نَحْزِرُ الْمُحْسِنِينَ ﴿١٢١﴾ إِنَّهُمَا مِنْ عِبَادِنَا الْمُؤْمِنِينَ ﴿١٢٢﴾

وَإِنَّ إِلَيَّاَسَ لَمِنَ الْمُرْسَلِينَ ﴿١٢٣﴾ إِذْ قَالَ لِقَوْمِهِ أَلَا تَتَّقُونَ ﴿١٢٤﴾ أَتَدْعُونَ

سے نجات دی تھی اور ان کی مدد کی تھی تو بالآخر وہی غالب رہے تھے اور ہم نے ان دونوں کو روشن کتاب اے عطا فرمائی تھی اور ان کو سیدھی راہ کی ہدایت بخشی تھی اور (نوح اور ابراہیم کی طرح) ہم نے پچھلوں میں ایک گروہ کو ان کی ملت پر چھوڑا تھا۔ سلامتی ہو موسیٰ اور ہارون پر۔ ہم خوبی سے عمل کرنے والوں کو اسی طرح صلح دیتے ہیں۔ کچھ شک نہیں کہ وہ دونوں بھی ہمارے مومن بندوں میں سے تھے۔ ۱۲۲-۱۱۳

اسی طرح الیاسؑ بھی یقیناً ہمارے پیغمبروں میں سے تھا۔ یاد کرو، جب اُس نے اپنی قومؓ

اس غلامی سے نجات عطا فرمائی۔ آیت میں اسی کو ”الْكَرِبُ الْعَظِيمُ“ (بڑی مصیبت) سے تعبیر فرمایا ہے۔ اللہ تعالیٰ کی مدد و نصرت کا یہ سلسلہ بعد میں بھی جاری رہا۔ اس کی تفصیلات سورہ بقرہ (۲) میں بیان ہو چکی ہیں۔ اے۔ یعنی تورات۔ اس لیے کہ یہی کتاب ہے جس میں خدا کی شریعت پہلی مرتبہ پوری وضاحت کے ساتھ اور نہایت مرتب انداز میں بیان کی گئی۔

۲۔ یہ ہارون علیہ السلام کی نسل سے اور جعلاد کے رہنے والے تھے۔ ان کا زمانہ محققین ۷۵-۸۸ اور ۸۵۰ قم کے درمیان متعین کرتے ہیں۔ باعیل میں ان کا ذکر ایلیا تشبی کے نام سے کیا گیا ہے۔ ان کی زندگی میں تو بنی اسرائیل نے ان کی بات سن کر نہیں دی، لیکن دنیا سے رخصت ہو جانے کے بعد ان کے ایسے گرویدہ و شفیقتہ ہوئے کہ اب تک دو بارہ آنے کا انتظار کر رہے ہیں۔

۳۔ یعنی بنی اسرائیل سے، جن کی سلطنت کے اُس زمانے میں دو حصے ہو چکے تھے۔ ایک حصہ آل داؤد کے

بَعْلًا وَتَذَرُونَ أَحْسَنَ الْخَالِقِينَ ﴿١٢٥﴾ اللَّهُ رَبُّكُمْ وَرَبُّ أَبَاءِكُمْ
 الْأَوَّلِينَ ﴿١٢٦﴾ فَكَذَّبُوهُ فَإِنَّهُمْ لَمُحْضَرُونَ ﴿١٢٧﴾ إِلَّا عِبَادُ اللَّهِ الْمُخْلَصِينَ
 وَتَرَكُنَا عَلَيْهِ فِي الْآخِرِينَ ﴿١٢٨﴾ سَلَمٌ عَلَىٰ إِلَٰيٰ يَاسِينَ ﴿١٢٩﴾ إِنَّا كَذَلِكَ نَجْزِي
 الْمُحْسِنِينَ ﴿١٣٠﴾ إِنَّهُ مِنْ عِبَادِنَا الْمُؤْمِنِينَ ﴿١٣١﴾

سے کہا: تم لوگ ڈرتے نہیں ہو؟ کیا تم بعل^{۲۷} کو پکارتے ہو اور اُسے چھوڑ دیتے ہو جو بہترین پیدا کرنے والا ہے؟ اللہ کو، جو تمہارا بھی پروردگار ہے اور تمہارے اگلے باپ دادوں کا بھی؟ بالآخر انہوں نے اُسے جھٹلا دیا تو اب وہ بھی یقیناً پکڑے ہوئے آئیں گے۔ اللہ کے منتخب بندے، البتہ محفوظ رہیں گے۔ ہم نے (الیاس پر بھی عنایت کی اور) پچھلوں میں ایک گروہ کو اُس کی ملت پر چھوڑا۔ سلامتی ہو عظمتوں والے الیاس پر۔^{۲۸} ہم خوبی سے عمل کرنے والوں کو اسی طرح صلہ دیتے ہیں^{۲۹} یقیناً وہ ہمارے مومن بندوں میں سے تھا۔ ۱۳۲-۱۲۳

قبے میں تھا اور دوسرے پر انہی اب کی حکومت تھی۔ الیاس علیہ السلام نے دونوں میں فریضہ نبوت ادا کیا۔
 ۲۷۔ زمانہ قدیم کی سامی زبانوں میں یہ لفظ **إِلَهٖ** کے معنی میں استعمال ہوتا تھا۔ چنانچہ ایک خاص دیوتا کو انہوں نے یہی نام دے رکھا تھا۔ لبنان کی فینیقی قوم کا سب سے بڑا دیوتا یہی بعل تھا اور اُس کی بیوی عستارات اُن کی سب سے بڑی دیوی تھی۔ اسرائیل کے بادشاہ انہی اب نے جب صیدا (موجودہ لبنان) کی شہزادی ایزبل سے شادی کر لی تو اس کے اثر سے بعل پر سقی کی بیانی اسرائیل میں بھی پھیل گئی اور اسرائیل کے شہروں میں علانیہ بعل کے نام پر قربانیاں کی جانے لگیں۔ یہی زمانہ ہے، جب الیاس علیہ السلام بنی اسرائیل میں نبوت کرنے کے لیے مبعوث ہوئے۔

۲۸۔ اصل میں لفظ **إِلَٰيٰ يَاسِينَ**، استعمال ہوا ہے۔ یہ **الیاس** کی جمع ہے، جیسے **ظُورِ سَيِّدِنَّيْنِ**، طور سینا کی جمع ہے۔ عربی زبان میں جمع تعداد کے لیے بھی آتی ہے، وسعت اطراف کے لیے بھی اور کسی شخص یا چیز کی عظمت بیان کرنے کے لیے بھی۔ ہمارے نزدیک یہاں یہ بیان عظمت کے لیے آتی ہے۔

۲۹۔ اس جملے کا بار بار اعادہ اس لیے ہوا ہے کہ جزا و سزا ایک سنت الٰہی ہے جس کا ظہور بارہا دنیا میں بھی ہوتا

وَإِنَّ لُوطًا لَمِنَ الْمُرْسَلِينَ ۖ إِذْ نَجَّيْنَاهُ وَأَهْلَهُ أَجْمَعِينَ ۝ لَا
عَجُوزًا فِي الْغُبْرِينَ ۚ ثُمَّ دَمَرْنَا الْأَخْرِينَ ۚ وَإِنَّكُمْ لَتَمُرُونَ
عَلَيْهِمْ مُّصِحِّينَ ۝ وَبِاللَّيلِ طَافَلَا تَعْقِلُونَ ۝
وَإِنَّ يُونُسَ لَمِنَ الْمُرْسَلِينَ ۖ إِذْ أَبَقَ إِلَى الْفُلُكِ الْمَسْحُونَ ۝ لَا

اور کچھ شک نہیں کہ لوٹ ۷۷ بھی ہمارے پیغمبروں میں سے تھا۔ یاد کرو، جب اُس کے سب گھر والوں کو ہم نے نجات دی، ایک بڑھیا کے سوا ۸۸ کہ پیچھے رہ جانے والوں میں رہ گئی۔ اس کے بعد ہم نے اوروں کو ہلاک کر مارا۔ (قریش کے لوگوں)، تم صح کو بھی ان کی بستیوں پر سے گزرتے ہی ہوا اور رات میں بھی۔ پھر کیا عقل سے کام نہیں لیتے ہو؟ ۱۳۳-۱۳۸ ۹۹

اسی طرح یونس ۸۰ بھی یقیناً پیغمبروں میں سے تھا۔ یاد کرو، جب وہ (اپنی قوم کو چھوڑ کر) کشتی

ہے اور آخرت میں تو یقیناً ہو گا۔

۷۷۔ یہ سیدنا ابراہیم علیہ السلام کے سمجھتے تھے۔ ان کی قوم اُس علاقے میں رہتی تھی جو شام کے جنوب میں عراق و فلسطین کے درمیان واقع ہے اور آج کل شرق اردن کہلاتا ہے۔ بائبل میں ان کے سب سے بڑے شہر کا نام سدوم بتایا گیا ہے۔

۷۸۔ اس سے حضرت لوٹ کی بیوی مراد ہے۔ ایمان اور عمل صالح کے بغیر پیغمبر کی بیوی ہونا بھی اُس کے لیے کچھ نافع نہیں ہو سکا اور وہ اسی عذاب سے دوچار ہوئی جو لوٹ علیہ السلام کی قوم پر نازل کیا گیا۔

۷۹۔ پیچھے تمام سرگزشتؤں میں ’وَتَرَكْنَا عَلَيْهِ فِي الْأَخْرِينَ‘ کی آیت ترجیع کے طور پر آتی رہی ہے۔ یہاں اُس کے بجائے مختطفین کو اُس مدعای کی طرف توجہ دلائی ہے جس کے لیے یہ سرگزشت سنائی جا رہی ہیں۔ اس کی وجہ یہ ہے کہ سرگزشتؤں کی طوالت میں بعض اوقات اصل مدعائگاہوں سے او جھل ہو جاتا ہے۔ قرآن میں یہ اسلوب اکثر مقالات پر اختیار کیا گیا ہے کہ کلام کے پیچے میں تنبیہ کی آیات اسی طرح آتی ہیں اور ان کے بعد کلام پھر پیچھے سے مر بوط ہو جاتا ہے۔

۸۰۔ بائبل میں ان کا نام یونا آیا ہے۔ ان کا زمانہ ۸۲۰ اور ۸۸۷ قبل میلاد کے درمیان بتایا جاتا ہے۔ یہ اشور

فَسَاهَمَ فَكَانَ مِنَ الْمُدْحَضِينَ ﴿١٣٢﴾ فَالْتَّقْمَهُ الْخُوُّثُ وَهُوَ مُلِيمٌ

کی طرف بھاگ نکلا جو مسافروں سے بھر چکی تھی۔ ۸۱ پھر (کشتی طوفان میں گھر گئی اور ان کے

(اسیر یا) والوں کی ہدایت کے لیے عراق میں معموٹ ہوئے تھے۔ نیوی کا مشہور شہر انھی اشور والوں کا دار السلطنت تھا اور اس زمانے میں تقریباً ۲۰ کلو میٹر کے دور میں پھیلا ہوا تھا۔

۸۲۔ اس واقعے کی طرف اشارہ ہے، جب حضرت یونس اپنی دعوت کی ناقداری دیکھ کر غیرت حق کے جوش میں نکل کھڑے ہوئے، جب کہ رسول کی حیثیت سے وہ اذن الہی کے بغیر اپنی قوم کو چھوڑ کر نہیں جاسکتے تھے۔ آیت میں لفظ 'آبیق'، اسی رعایت سے استعمال ہوا ہے۔ گویا غلام اپنے آقا کے ہاں سے بھاگ نکلا۔ اس پر مواخذے کا یہ قصہ قریش کی تنبیہ و تهدید کے ساتھ حضور صلی اللہ علیہ وسلم اور آپ کے ساتھیوں کی توجہ کے لیے بھی سنایا گیا ہے کہ ہجرت کا فیصلہ اُن کے معاملے میں بھی اللہ تعالیٰ ہی کرے گا۔ اپنی رائے اور اجتہاد سے وہ یہ فیصلہ نہیں کر سکتے اور مشکلات سے گھبرا کر اگر کہیں کر بیٹھے تو خدا کا قانون بے لाग ہے، وہ بھی اسی طرح محابسے کی زد میں آ جائیں گے۔ استاذ امام لکھتے ہیں:

”...نَبِيُّ اللَّهِ تَعَالَى كَيْ طَرْفَ سَهْقَ حَقْ وَ باطِلَ كَيْ سَهْقَمَشَ كَيْ اِيكَ مَحَاظِرَ مَامُورَ ہُوتَاهِ۔ اِسَ وَجَهَ سَهْ أَسَ كَيْ لَيْ يَهْ بَاتَ جَازِنَهِيْسَ ہَيْ كَهْ وَهَ خَدَاهَ كَهْ حَكْمَ كَيْ بَغِيرَ أَسَ مَحَاظِرَ سَهْ ہَيْ، اَگْرَچَهْ أَسَ كَامَرَكَ كَوَيَّنِيْكَ جَذَبَهِ ہَيْ کَيْوَنَ نَهْ ہَوْ۔ اللَّهِ تَعَالَى نَهْ جَوَآزِمايِشَنِ اِپَنِ رَسُولَ كَيْ لَيْ لَكْھِيْ ہَيْ، أَسَ كَوَانَ سَهْ بَهْرَ جَالَ گَزْرَنَاهِ۔ اَگْرَ وَهَ آزِمايِشَ سَهْ گَھْرَانَےَ گَا تو ہُوَ سَكَتاَ ہَيْ كَهْ وَهَ اِيكَ آزِمايِشَ سَهْ بَنْچَنَےَ کَيْ كَوَشَشَ مَيْ كَسِيْ دَوَسِرِيْ أَسَ سَهْ بَڑِيْ آزِمايِشَ مَيْ گَرْفَارَ ہَوْ جَائِيَ۔ اَسِيْ طَرْحَ قَوْمَ كَوَجَ مَهْلَكَ اِتمَامَ جَحَتَ كَيْ لَيْ مَنِيْ چَاهِيَيْ، وَهَ بَھِيْ سَنَتَ الِّهِيْ كَهْ مَطَابِقَ ضَرُورِيْ ہَيْ اورَ يَهْ خَدَاهِ بَهْتَرَ جَانَتَاهِ ہَيْ كَهْ كَسِيْ قَوْمَ پَرَ كَبَ اللَّهِيْ كَيْ جَحَتَ پَورِيْ ہَوَيَ۔ حَضَرَتَ یُونَسَ عَلَيْهِ السَّلَامَ نَهْ اِپَنِ گَماَنَ كَهْ مَطَابِقَ يَهْ فَيَلِهَ كَرِلِيَا كَهْ اَهَلَ نَبِيُّوَا يَمَانَ لَانَےَ وَالِّيَ نَهِيْ ہَيْ، حَالَاتَ كَهْ وَاعِتَاتَ نَهْ ثَابَتَ كَرِدِيَا كَهْ پَورِيْ قَوْمَ مَيْ يَمَانَ لَانَےَ كَيْ صَلَاحِيتَ مَوْجُودَ تَحِيَ۔“ (تدبر قرآن ۲۹۳/۶)

۸۳۔ اس سے یہ بتانا مقصود ہے کہ وہ ایسے وقت میں پہنچے، جب کشتی سفر کے لیے بالکل تیار ہو چکی تھی۔ ان کی تمنا بھی یہی تھی کہ جلد سے جلد وہاں سے نکل جائیں۔ چنانچہ بے درنگ اُس میں سوار ہو گئے اور وہ اپنی منزل کی طرف چل پڑی۔

فَلَوْلَا آنَّهُ كَانَ مِنَ الْمُسَبِّحِينَ ﴿١٣٣﴾ لَلَّبِثَ فِي بَطْلَنَةِ إِلَى يَوْمِ يُبَعَّثُونَ ﴿١٣٤﴾
فَنَبَذْنَاهُ بِالْعَرَاءِ وَهُوَ سَقِيمٌ ﴿١٣٥﴾ وَأَنْبَثْنَا عَلَيْهِ شَجَرَةً مِنْ يَقْطِينٍ ﴿١٣٦﴾

کہنے پر^{۸۳}) اُس نے قرعہ ڈالا تو (اُسی کے نام پر نکلا^{۸۴} اور) وہ سمندر میں پھینک دیا گیا۔^{۸۵} پھر اُس کو مچھلی نے نگل لیا^{۸۶} اور وہ سزا اور ملامت ہو چکا تھا۔^{۸۷} سوا گروہ تسبیح کرنے والوں میں سے نہ ہوتا تو اُس دن تک مچھلی کے پیٹ ہی میں پڑا رہتا، جب لوگ اٹھائے جائیں گے۔ (لیکن اُس نے تسبیح کی) تو ہم نے اُس کو کھلے میدان میں ڈال دیا اور اُس وقت وہ نہ ڈھال ہو رہا تھا۔ ہم نے

۸۳۔ یعنی مسافروں کے کہنے پر۔

۸۴۔ اُس زمانے کے ملاجوں میں روایت تھی کہ کشتی طوفان میں گھر جائے تو قرعہ ڈال کر دیکھتے کہ اُس میں کوئی مجرم تو سوار نہیں ہے، جس کی وجہ سے یہ مصیبت آگئی ہے۔ پھر جس کے نام پر قرعہ نکلتا، اُس کو دریا میں پھینک دیتے۔ ان کا عقیدہ تھا کہ اس کے بغیر کشتی ورطہ ہلاکت سے نہیں نکل سکتی۔ اس موقع پر بھی، معلوم ہوتا ہے کہ یہی کیا گیا اور قرعہ ڈالنے کی خدمت حضرت یونس کے سپرد ہوئی۔ اس کی وجہ غالباً یہ ہوئی کہ کشتی میں سب سے زیادہ ثقہ اور با وقار شخص وہی نظر آرہے تھے۔

۸۵۔ لفظ ”آبَقَ“ کی رعایت ملحوظ رہے تو گویا مفترور غلام قرار پائے اور اسی جرم کی سزا میں دریا میں پھینک دیے گئے۔

۸۶۔ یہ غالباً کوئی وہیل تھی، اس لیے کہ اسی طرح کی مچھلی آدمی کو سموچا نگل سکتی ہے۔

۸۷۔ یعنی جو سزا اسے دی گئی، اس کا مستحق ہو چکا تھا۔ انبیاء علیہم السلام کے بارے میں خدا کا قانون یہی ہے کہ اگر اس نوعیت کی کوئی غلطی کریں تو اس کی سزا انھیں دنیا ہی میں دے دی جاتی ہے۔ چنانچہ سورہ الحاقة^(۲۹) میں فرمایا ہے کہ ہمارا یہ پیغما بر اگر اپنی طرف سے کوئی بات بنالاتا تو ہم اس کو قوی ہاتھ سے پکڑ لیتے، پھر اس کی رگ گردن کاٹ دیتے۔

۸۸۔ یہ ان کلمات کی طرف اشارہ ہے جو اس وقت ان کی زبان پر جاری ہوئے کہ پروردگار، تیرے سوا کوئی اللہ نہیں، تو ہر عیب سے پاک ہے۔ یقیناً میں ہی اپنی جان پر ظلم کر بیٹھا ہوں۔ سورہ انبیاء (۲۱) کی آیت ۷۸ میں

وَأَرْسَلْنَاهُ إِلَىٰ مِائَةِ الْأَلْفِ أَوْ يَزِيدُونَ ﴿١٣٨﴾ فَامْنُوا فَمَتَّعْنَاهُمْ إِلَىٰ حِينٍ

(مزید عنایت فرمائی اور) اس پر ایک بیل والا درخت اگار دیا^{۸۹} اور (جن کی طرف مبوعث کیا گیا تھا) اُسے (دوبارہ انھی) ایک لاکھ، بلکہ اُس سے بھی زیادہ^{۹۰} لوگوں کی طرف بھیج دیا۔ پھر وہ ایمان لے آئے تو ہم نے اُن کو ایک مدت تک رہنے بننے کی مهلت دے دی۔ ۱۳۸-۱۳۹^{۹۱}

اُن کا یہ ورد اللہ تعالیٰ نے نقل فرمایا ہے۔ اپنی غلطی کے اعتراف اور اللہ تعالیٰ سے استغفار کے لیے یہ بہترین کلمات ہیں جو کسی لغزش کے بعد انسان کی زبان پر جاری ہو سکتے ہیں۔ چنانچہ یہی کلمات اُن کی نجات کا ذریعہ بن گئے۔

۸۹۔ اس لیے کہ اُس کے سایے میں وہ دھوپ کی شدت سے محفوظ رہیں اور اُن کے اوسان بجا ہو جائیں۔

۹۰۔ اصل الفاظ ہیں: إِلَىٰ مِائَةِ الْأَلْفِ أَوْ يَزِيدُونَ۔ ان میں ‘او‘ ہمارے نزدیک ‘بیل‘ کے معنی میں ہے اور عربی زبان میں یہ اس معنی میں آتا ہے۔ باکیل کے صحیفوں سے معلوم ہوتا ہے کہ ان لوگوں کی تعداد ڈیرہ لاکھ کے قریب تھی۔

۹۱۔ اس میں قریش کے لیے تہذید ہے کہ دنیا میں رہنے بننے کی مهلت تمہارے لیے بھی ایمان کے ساتھ مشروط ہو چکی ہے۔ لہذا انہیں مانو گے تو اسی طرح زمین سے مٹا دیے جاؤ گے، جس طرح تم سے پہلے رسولوں کے مکنہ بین مٹا دیے گئے۔

[باتی]

